



Kunsill Lokali Fontana

Minuti tal-laqqha tnejn u għoxrin (22), tas-seba' legislatura tal-Kunsill Lokali Fontana li saret nhar it-Tnejn, 29 ta' Settembru 2014 fit-3.00 ta' wara nofs in-nhar fis-Sala tal-Kommunita'.

Preżenti għal laqqha:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sna Odette Camilleri	Segretarju Eżekuttiv

1. Talba

- 1.1 Il-laqqha giet ipreseduta mis-Sindku, s-Sur Saviour Borg u bdiet b'talba.

2. Qari u Approvazzjoni tal-Minuti

- 2.1 Il-minuti tal-laqqha għoxrin (20) u wieħed u għoxrin (21) ġew approvati kif preżentati u ffirmati mis-Sindku u s-Segretarju Eżekuttiv.

*Mill-Minuti*

- 2.2 Is-Seg. Eżekuttiv infurmat lil preżenti li l-kont tal-Mizura 313 tal-Bank of Valletta ingħalaq u l-flus ġew trasferiti fil-kont bankarju ta' tfaddil tal-Kunsill.
- 2.3 Saru l-Interim Audits mill-Awditur Adam Vella fl-4 ta' Settembru 2014 u l-Ex Agent Seg. Eżekuttiv responsabbli ma attenditx izda ingħatat għajnuna mis-Sindku u s-Seg. Eżekuttiv preżenti.
- 2.4 Inżabru s-siġar tal-ħarrub fi Triq Alessandro Franchi u inżabru wkoll l-palm tal-playing field u tal-belvedere Triq ta' Mulejja wara li l-Kunsill irċieva l-approvazzjoni tal-permessi meħtieġa.
- 2.5 Intbġhatet l-ittra lil Ministru għal Ghawdex u lid-Direttur ta' l-Eco Gozo biex iġeddu l-fondi tat-tindif u riabilitazzjoni tal-Wied tax-Xlendi, inkella jingħataw it-tieni għażla approvata mid-Dipartiment ta' l-Eco

S. Borg



Kunsill Lokali Fontana

Gozo – it-tkomplija tad-dawl tat-toroq b'sistema ta' fanali *energy saving and enviromental friendly*. Is-Sur Micallef informa lil Kunsill li kellu diskussjoni mad-Direttur fejn id-Direttur infurmah li jekk jagħtu lil xi Kunsill iċ-ċans għal tiġdid tal-fondi jagħtu wkoll iċ-ċans lil kull Kunsill.

- 2.6 Ġie iffirmit il-kuntratt tat-tindif u l-manteniment tal-latrini fis-16 ta' Settembru 2014 mal-Kuntrattur Carmel Xerri.
- 2.7 Is-Seg. Eżekuttiv ircieviet l-*acknowledgement* tal-MEPA rigward l-applikazzjoni tas-Sna. Deborah Mercieca fejn kienet tidher mal-lokalita' tal-Fontana flok tar-Rabat Għawdex.
- 2.8 Iż-żewġ fanali li kellhom jehlu l-isfel mill-Knisja fi Triq il-Għajn twaħħlu minn Chris Gauci għal prezz ta' €50 kull wieħed. Is-Sindku nforma lil preżenti li diġa tkellem ma' Chris Gauci sabiex japplika għal provista tad-dawl.
- 2.9 Rigward il-fond 189 u 190 fi Triq il-Għajn, l-Avukat Jean Paul Grech idraftja ittra sabiex tintbghat lid-Dipartiment ta' l-Artijiet. Is-Sindku nforma lil preżenti li s-seduta tat-3 t'Ottubru giet posposta għal 14 ta' Novembru 2014 minhabba li l-Maġistrat hu indispost.
- 2.10 Is-Seg. Eżekuttiv infurmat lil preżenti li ttiehdet mir-restawratur l-istatwa tal-Kunċizzjoni minn niċċa ta' Pjazzetta fuq it-Tomba kantuniera ma Triq il-Għajn sabiex jinbeda' ir-restawr.

### 3. Laqgħa mal-Perit Gordon Vella

- 3.1 Il-Perit Gordon Vella gie mistieden jidhol fil-kamra. Il-Perit beda jispjega rigward il-kwistjoni ma AF Ellis. Beda jispjega li meta sar ix-xogħol ta' estensjoni taċ-Ċentru Ċiviku gie affetwat il-parametru tal-madam taz-zuntier. Għal dan il-għan kienu ġew ordnati 40m<sup>3</sup> madum mill-Kunsill, iżda qabel ma nhattu minn fuq it-trak, is-Sindku li kien preżenti ra li kien hemm hafna żejjed u għalhekk intlaħaq ftehim li A.F Ellis jieħu *palet* minnhom lura. Wara li l-Perit kejjel il-madam li ntuża għat-tiswija taz-zuntier u dak li baqa' żejjed fil-garaxx iriżulta li nżamm mill-Kunsill 30m<sup>3</sup>, għalhekk irid isir hlas ta' dan lil AF Ellis. Dwar il-ħsara li hemm f'xi madum li twaħħal fuq iz-zuntier, il-Kunsill qabel li l-Perit għandu jinforma lil AF Ellis biex jkun hemm tnaqqis fil-prezz ta' 5%.

S. Bay





Kunsill Lokali Fontana

- 3.2 Rigward l-*excavation* u l-bini ta' ħajt fi Triq John Gaspard le Marchant, il-Perit informa lil preżenti li prepara il-BOQ u l-ispecifications biex is-Seg. Eżekuttiv tkun tista' toħroġ l-offerta. Il-Perit spjega li fil-parti fejn ser jinbena l-ħajt hemm 8 filati għoli bejn il-livell tar-raba' t'isfel u l-bankina tat-triq. Sar qbil li l-ħajt jsir għoli ta' 3 filati l-fuq mill-bankina sabiex ma jkunx ta' perikolu għal pubbliku u lanqas ma tigi ostakolata l-veduta minn fuq il-bankijiet. Il-Perit staqsa lil preżenti jekk japplikax għal-permess mal-MEPA. Il-membri infurmawh li għandu jagħmel dan bla dewmien. Il-Kunsill għandu wkoll jibgħat notifika irregistrata tax-xogħol lis-sidien ta' l-art. Is-Sindku qal li hemm il-lista' tal-persuni fil-*file* ta' meta sar it-twessiegh tat-toroq John Gaspard le Marchant u Kardinal Alessandro Franchi kif ukoll il-Perit għandu jiċċekkja hemmx bzonn li jsir xi estensjoni ta' l-ilma u d-drenaġġ.
- 3.3 Is-Sindku staqsa rigward il-brix tal-*gym equipment*. Il-Perit informa lil preżenti li dan inbarax bix-xafra x'hin il-haddiema ta' John G Cassar Ltd ħarġuh minn *gol-packing*. Il-Kumpanija John G Cassar Ltd fejn thallsu nofs l-ammont f'Diċembru li għadda. Il-Perit kellu kuntatt diversi drabi mal-Kumpanija sabiex tissolva din il-problema iżda l-Perit informa lil preżenti li il-kumpanija bagħtet lil xi hadd biex jirtukjah. Il-Perit ma kienx sodisfatt u għalhekk ma setax jiċcertifikah. Il-membri qablu li dan m'għandux jithallas il-bilanċ li baqa' qabel ma ssir il-manutenzjoni meħtieġa u jiġi ċcertifikat mill-Perit.
- 3.4 Rigward il-*water proofing* is-Sindku qal li jista' jkun qed issir ħsara lil bejt tat-tieni fażi taċ-ċentru ċiviku peress li għadha ma nġhatatx is-sentenza għalhekk ma jstax isir it-tqegħid tal-ġebbla tal-qawwi. Il-Perit irrakomanda li jsir il-pendil bil-kontrabejt tal-konkos, wara isir il-membrane u titwahħal iċ-ċangatura tal-ġebbla tal-qawwi bil-kolla fuq il-membrane. Is-Sur Micallef staqsa lil Perit jekk il-madum iżommx imwahħal bil-kolla fuq il-*membrane*. Il-Perit spjega li wara, l-madum jithalleb sew u jsir il-*grouting*. Il-kontrabejt għandu jinorok bil-*helicopter* sabiex il-membrane jehel sew. Il-Perit ser jivverifika kemm ser jiġi jiswa dan ix-xogħol.

Is-Sindku rringrazzja lil Perit.

#### 4. Għoti u Hruġ ta' l-offerti

- 4.1 Is-Seg. Eżekuttiv infurmat lil preżenti li inharghet is-sejha għal offerta FNT07/2014 għal *Excavation and Building of a retaining wall in John*

S. Bay



Kunsill Lokali Fontana

*Gaspard le Marchant Street – Fontana* li tagħlaq fil-24 t'Ottubru 2014 f'nofsinhar.

- 4.2 Wara evalwazzjoni mill-Accountant Johanna Caruana rigward il-kwotazzjonijiet għal polza ta' l-assigurazzjoni kien hemm qbil fost il-membri li tiġi mogħtija lil KDM.
- 4.3 Wara li inqara r-rapport ta' l-evalwazzjoni ta' l-Engineer Mario Galea u wara li ġiet ikonsiderata l-opinjoni tiegħu fir-rigward tat-tender ta' l-online streaming kien hemm qbil sabiex din l-offerta terga' toħroġ, kif issuggerixxa l-Engineer.

5. Żjara mis-Seg. Parlamentari l-Onor. Stefan Buontempo

- 5.1 Is-Seg. Eżekuttiv fakkret lil membri li ż-żjara ta' kortesija mill-Onor. Buontempo fil-Kunsill ser issir nhar l-Erbgħa, 1 t'Ottubru 2013 fil-10.15 ta' fil-ghodu. Waqt iż-żjara kien hemm qbil li jiġi diskuss l-fond 189 u 190 fi Triq il-Għajn sabiex ikun jista' jitkompla ċ-ċentru ċiviku u l-appell tal-ġebbla tal-qawwi li ilu għas-sentenza minn April li għadda.

6. Proposta għall-ġemellaġġ mal-lokalita' ta' Hal Luqa

- 6.1 Is-Sindku nforma lil prezenti li ġie avviċinat mis-Sindku ta' Hal Luqa, s-Sur John Schembri għal proposta ta' ġemellaġġ bejn iż-żewġ lokalitajiet peress li l-patron Sant' Indrija hu l-patron taż-żewġ lokalitajiet. Il-membri qablu f'dan ir-rigward.

7. Jum il-Fontana

- 7.1 Il-membri qablu li din għandha tiġi iċelebrata fl-1 ta' Diċembru 2014 u jiġu mistiedna l-grupp *D Capitals* għal din l-attività'.

8. Korrispondenza

- 8.1 Is-Seg. Eżekuttiv infurmat lil prezenti li rċeviet emejl minn għand id-Direttur tal-Kunsill Lokali fejn il-Kunsill ġie infurmat li l-kuntratt mal-WasteServ skada fil-31 ta' Lulju 2014 u għalhekk saru a karigu tal-Kunsill.
- 8.2 Rigward il-European Week for Waste Reduction li ser issir bejn it-22 u t-30 ta' Novembru 2014 il-Kunsill intalab biex jippartecipa. Il-membri qablu li s-Seg. Eżekuttiv għandha torganizza xi haġa.

S. Bey





Kunsill Lokali Fontana

- 8.3 Ittra minn għand id-Direttur tal-Kunsilli Lokali rigward skema ta' impieg inklussiv fil-komunita' sabiex jintbghatu l-invoices lid-Dipartiment sabiex jibda' jsir il-ħlas u ukoll fejn il-Kunsill gie infurmat li x'hin jagħlaq il-kuntratt ma jistax jerga jiġi imġedded taħt din l-iskema.
- 8.4 Emejl minn għand Tracy Camilleri mid-Dipartiment tas-Sahħa rigward *Influenza Vaccine Campaign 2014*. Il-membri qablu li jintbghat avviż fid-djar sabiex ir-residenti japplikaw il-Kunsill.
- 8.5 Is-Seg. Eżekuttiv infurmat lil preżenti li tat *in-no objection* għal purċissjoni bil-Madonna tad-Duluri għal Hadd, 5 t'Ottubru 2014.
- 8.6 Korrispondenza minn għand Transport Malta fejn il-Kunsill ingħata l-permess sabiex isir *1m double yellow line* fuq iż-żewġ naħhiet tal-garaxx 44, Triq l-Isptar San Giljan u l-garaxx ta' 'Casa Regina', Triq il-Qalb ta' Gesu'. Waslet ukoll l-approvazzjoni għal twaħħil ta' mera tat-traffiku faċċata ta' 'Ambrossia', Triq l-Isptar San Giljan. Rigward it-talba għal *un/loading* quddiem 'Lunzjata Mansion Holiday Accomodation' fi Triq ta' Mulejja, Transport Malta ma laqetx it-talba tal-Kunsill. Rigward it-talba għal *zebra crossing* fi Triq il-Għajn, Transport Malta infurmat lil Kunsill sabiex jibgħat pjanta dettaljata minn Perit.
- 8.7 Emejl rigward nomina għal Premju Nazzjonali Haddiem tas-Sena 2014, ma kien hemm l-ebda nomina.

9. Approvazzjoni ta' kontijiet

- 9.1 Skeda Nru 18 tal-ħlasijiet ġew approvati mill-membri tal-Kunsill.
- 9.2 Is-Seg. Eżekuttiv infurmat lil preżenti li għamlet ukoll ic-cheque ta' Ġunju tas-CIR peress li ma kienitx imtliet il-formola ta' l-FS3 u lanqas sar ic-cheque mill-Ex. Agent Seg. Eżekuttiv.
- 9.3 Rigward il-ħlas għaċ-ċentru ta' l-anzjani l-Kunsill qabel li għandu jintbghat avviż sabiex iħegġeg aktar anzjani sabiex jattendu fiċ-ċentru ta' matul il-jum, dan peress li qed jattendu biss kultant tlett persuni.

S. Bay



Kunsill Lokali Fontana

## 10. Materji oħra

- 10.1 Is-Seg. Eżekuttiv infurmat lil prezenti li b'kordinament mal-Ministeru għal Għawdex ser jibdwew jinżebgħu s-sinjali tat-traffiku waqt li l-Kunsill jiprovdi ż-żebgħa.
- 10.2 Is-Seg. Eżekuttiv għidet l-attenzjoni sabiex isiru l-angle valves taħt is-sinkijiet ta' l-uffiċċju u anki tas-sala sabiex il-cleaner tkun tista' timla l-ilma. Il-membri qablu li jitqabba Alexander Gatt peress li kien ha-dem ix-xogħol ta' l-ilma. Is-Sur Micallef propo-na li jinxtraw soap dispensers għat-toilets tas-sala. Il-membri qablu.
- 10.3 Ilment minn għand is-Sur Paul Scicluna sabiex il-gvern jespropja t-tisqifa li tgħaqqad Trejket Dun Ġużepp Grima ma Triq tal-Għajn. Il-membri qablu li l-każ għandu jiġi referut lid-Dipartiment ta' l-Artijiet.
- 10.4 Ilment minn għand Andrew Attard sabiex jerga jsir hotba tal-konkos li inqalgħet minn Trejket il-Harrub fil-bokka tal-wied bil-konsegwenza li l-ilma flok jmur għol wied imur għal tul it-triq. Il-membri qablu li għandhom jitpoġġew kantuni u jinżebgħu sofor u suwed.
- 10.5 Suġġeriment minn għand is-Sna. Gloria Buttigieg sabiex il-buses ta' l-iskola jgħaddu mit-triq prinċipali peress li l-istop ta' l-iskola qegħda qrib id-Dolphin Pools. Is-Sur Horace Micallef informa lil Kunsill li wara li s-Sna. Buttigieg kellmitu fl-isports fest, informa lid-Dipartiment ta' l-Edukazzjoni b'dan l-ilment fejn gie maqbul illi l-bus tax-Xlendi kienet ser tieqaf quddiem il-Knisja u fi Pjazza l-Għejjun.
- 10.6 Is-Seg. Eżekuttiv infurmat lil prezenti li baġtet ittra lil Kuntrattur rigward in-nuqqasijiet tiegħu mill-kuntratt fejn għibditlu l-attenzjoni li l-bins fi Triq Alessandro Franchi u Triq John Gaspard le Marchant mhux jitbattlu regolari u rigward li f'xi sqaqien iż-żibel mhux jingabar.
- 10.7 Is-Seg. Eżekuttiv infurmat lil Kunsill illi mill-ammont li tħallas lil Għaqda tan-nar għall-festival tan-nar fil-festa gie imnaqqas €138.60 għal pubblikazzjoni tal-posters.
- 10.8 Is-Seg. Eżekuttiv infurmat lil prezenti illi applikat għal iskema dwar inizjattivi sportivi fil-lokalita' fejn fil-programm gie propost fuq erba' termini Diċembru 2014, April 2015, Ġunju 2015 u Settembru 2015. Fil-programm inkludiet iż-żumba classes fis-sala tal-Komunita',

S. Bugej





Kunsill Lokali Fontana

*football tournament* fis-Seminarju, *healthy eating classes*, *gym instructor* għal użu tal-*gym equipment* tal-*playing field*, *WII tournament* fis-Sala tal-Komunita', logħob fuq iz-zuntier u logħob ta' l-ilma fejn l-ghejjun. Dan sar wara li hi u s-Sindku kellhom laqgħa mad-Dama Maryanne Zammit li tat l-għajjnuna tagħha għal din l-applikazzjoni.

#### *Sindku*

- 10.9 Is-Sindku attenda l-istedina għal konferenza bl-isem 'Effiċjenza fil-Hidma tal-Gvern' rigward it-tnaqqis tal-Burokrazija. Din saret fis-Sala tal-Ministeru għal Ghawdex fl-4 ta' Settembru.
- 10.10 Fil-11 ta' Settembru saret ħarġa soċjo-kulturali ta' nofs ta' nhar Kemmuna. Attendew 30 persuna fosthom is-Sindku, l-Kunsillier Horace Micallef u s-Seg. Eżekuttiv.
- 10.11 Is-Sindku attenda għal Pontifikal fis-16 ta' Settembru immexxi minn Mons Isqof Mario Grech fil-Katidral, fl-okkazzjoni tal-gheluq tal-150 sena mit-twaqqif tad-Djoċesi ta' Ghawdex.
- 10.12 Fis-17, 18 u 19 ta' Settembru giet organizzata għal darb'ohra 'Sports Fest' għat-tfal flimkien mal-parroċċa fuq iz-zuntier. Hadu sehem madwar 40 tifel u tifla. Fid-19 ta' Settembru saret il-prezentazzjoni tat-trofew lil parteċipanti kollha mis-Sindku fil-preżenza tal-kunsillier Horace Micallef u s-Seg. Eżekuttiv.
- 10.13 Is-Sindku għibed l-attenzjoni tal-preżenti illi l-Fontana qed timtela' b'ħafna ħamiam salvagg bil-konsegwenza li qed jkun hemm ħafna ħmieġ fuq il-bankini f'parti minn Triq il-Għajn u Triq Kappillan G. Hili. Huwa ssuġġerixxa biex jinxtara għalf li jisterelizza biex ma jkomplux jiżdiedu l-ħamiam. Is-Sur Micallef propoza li għandu jintbghat ħaddiem biex jiknes dawn l-inħawi.
- 10.14 Is-Sindku nforma lil preżenti li gie avviċinat mill-Kapillan sabiex waqt il-ħin tad-duttrina, quddiem il-bini tad-duttrina issir barrier u tabella tan-*no entry*. Il-membri qablu li s-Segretarju għandha tiċċekja mal-Kapillan rigward il-hinijiet u l-ġranet proposti minnu u jintalab il-permess ta' Transport Malta.
- 10.15 Is-Sindku propoza li ssir ħarġa għal Malta għal Fiera ta' San Martin fil-Baħrija u postijiet ohra fid-9 ta' Novembru. Il-membri qablu.

S. Boy



Kunsill Lokali Fontana

- 10.16 Is-Sindku ssuġġerixxa li jiġi ordnat fanal żgħir għal quddiem in-niċċa tal-Kunċizzjoni li qed tiġi restawrata fejn kien hemm qbil mill-membri f'dan ir-rigward.
- 10.17 Fuq proposta tas-Sindku kien hemm qbil sabiex l-arblu li tgħawweġ b'xi vettura, tal-*pelican lights* fi Triq PP Hili jitranġa minn Chris Gauci .
- 10.18 Is-Sindku ġibed l-attenzjoni li l-Kunsill ma ġiex ikkonsultat fuq it-tabelli tan-*no parking* tal-pulizija li tpoġġew mill-ewwel ġurnata tas-sena skolastika fi Triq il-Għajn minn Cini's Bakery il-fuq. Is-Sur Micallef informa lil Kunsill li din saret bi prova ta' ġimgħa u li ħadmet b'suċċess. Is-Sur Mercieca stqarr mal-Kunsill li jaqbel perfettament kif mexa t-traffiku waqt il-*hin* ta' ftuh ta' l-iskola peress li ma kienx hemm kongestjoni. Is-Sur Micallef qal li l-Ministeru għal Għawdex u Trasport Malta ser jikkonsultaw mal-Kunsill f'dan ir-rigward.
- 10.19 Is-Sindku nforma lil prezenti li saret il-manutenzjoni tal-injam tal-apparat tal-logħob tal-*playing field*.

#### *Viċi Sindku*

- 10.20 Il-Viċi Sindku ġibed l-attenzjoni illi l-Kunsill Lokali tar-Rabat Għawdex mhux qed jikkonsulta mal-Kunsill Lokali tal-Fontana kull darba li jagħti permess biex tingħalaq xi triq li tkun taffettwa l-lokalita' tal-Fontana. Il-membri qablu li s-Seg. Eżekuttiv għandha tiġbed l-attenzjoni tal-Kunsill Lokali tar-Rabat.

#### *Kunsillier, Is-Sur Mario Mercieca*

- 10.21 Is-Sur Mario Mercieca ġibed l-attenzjoni tal-Kunsill li qed jitolgħu il-karozzi kontra l-linja fl-ewwel parti ta' Triq il-Għajn. Propoza li għandha ssir vlegġa ma l-art u titwahnhal tabella bid-dawl tal-*one way* li tkun tixgħel mad-dawl tat-toroq. Is-Sur Micallef qal li ser jieh u hsieb li jibgħat haddiema tal-Ministeru għal Għawdex biex jinzebgħu peress li hija Triq arterja hu ssuġġerixxa ukoll li terġa ssir il-vlegġa fl-art fi Triq il-Għajn kantuniera ma Triq P P Hili.
- 10.22 Rigward il-*bus stop* ta' Triq PP Hili, is-Sur Mercieca informa lil prezenti li fil-jiem li għaddew *bus* tat-trasport pubbliku kienet qed tħott f'din it-triq waqt li warajha kien hemm ambulanza ddoqq. Ix-

S. Boy





Kunsill Lokali Fontana

xufier tal-linja baqa' iħott għalhekk għandha tingibed l-attenzjoni ta' Trasport Malta. Il-membri qablu ma dan.

*Kunsillier, Is-Sur Horace Micallef*

10.23 Is-Sur Micallef talab sabiex jinqata' l-weraq tas-siġar tal-bajtar li hemm il-barra mill-hajt tas-sejgiegħ fi Triq Wied Siekel u jinkines.

Il-laqgħa ntemmet fil-5.30 ta' fil-ghaxija. Laqgħa oħra ser issir l-Erbgħa, 29 t'Ottubru 2014 fil-5.30 ta' fil-ghaxija.

Saviour Borg  
Sindku

Odette Camilleri  
Seg. Eżekuttiv